

---

Qonaqları Təhsil Nazirliyində görməkdən məmnunluq duyduğunu bildirən nazir Azərbaycanda tədris-tədris ocaqlarının kompüter texnologiyaları ilə təminatı məsələsinə xüsusi diqqət yetirildiyini, məktəblərin internetə çıxış imkanlarının artdığını və daxili şəbəkələrin internet təhlükəsizliyinin qorunması üçün antivirus proqramlarından istifadə edildiyini nəzərə çatdırıb.

Rəhbərlik etdiyi qurumun internet təhlükəsizliyi texnologiyaları üzrə ixtisaslaşdığını qeyd edən "Kasperski Laboratoriya" antivirus kompaniyasının baş direktoru Yevgeni Kasperski kompüter viruslarına qarşı lisenziyalı müdafiənin üstünlükləri haqqında fikirlərini söyləyib. Müxtəlif ölkələrdə həyata keçirdikləri layihələrdən söz açan qonaq "Kasperski Laboratoriya"nın təqdim etdiyi xidmət növləri barədə ətraflı məlumat verib və Azərbaycanda ayrı-ayrı dövlət qurumları ilə əməkdaşlığın yaradılmasında maraqlı olduqlarını vurğulayıb.

"Kasperski Laboratoriya" antivirus kompaniyasının göstərdiyi xidmətlərin maraqlı olduğunu qeyd edən Misir Mərdanov Təhsil Nazirliyinin İKT üzrə müvafiq mütəxəssisləri ilə müzakirələr aparılmasının gələcək əməkdaşlığa müsbət təsir göstərəcəyini andığını bildirib. Azərbaycanda məktəblərin internet şəbəkələrinin təhlükəsizliyinin daha etibarlı təmin olunmasının vacibliyini vurğulayan nazir ölkəmizin orta məktəblərində bu baxımdan görülmüş işlər haqqında da məlumat verib.